

ఆర్.టి.సి బస్సు అద్దాలను పగలకొట్టిన కేసులో నిందితునకు జరిమానా విధించిన

న్యాయస్థానం

విజయవాడ నగర పోలీస్ కమీషనరేట్‌లోని భవానీపురం పోలీస్ స్టేషన్‌లో నమోదైన క్రెం.నెం.293/2015 సెక్షన్ 353 ఐ.పి.సి మరియు 3 ఆఫ్ పి.డి.పి.పి యాక్ట్ కేసులో నిందితుడైన విజయవాడ, భవానీపురం, స్వాతీ రోడ్డుకు చెందిన శంకరమంచి దుర్గారావు(28)పై ది.08.08.2019న ఛీఫ్ మెట్రోపాలిటన్ మెజిస్ట్రేట్ కోర్టులో నేరం రుజువైనందున నిందితునకు రూ.5,000/-జరిమానా విధిస్తూ న్యాయస్థానం తీర్పునివ్వడం జరిగింది.

ఈ కేసుకు సంబంధించి తెలంగాణ రాష్ట్రం, నల్గొండ, గాంధీనగర్‌కు చెందిన బెస శంకరయ్య అను అతను నల్గొండ బస్సు డిపోలో ఆర్.టి.సి డ్రైవర్‌గా పని చేస్తుండగా ది.20.06.2015న విజయవాడ నుండి నల్గొండ వెళ్ళుతున్న ఎపి29జెడ్1439 నెంబరు గల బస్సును డ్రైవ్ చేసుకుంటూ వెళ్ళుతుండగా భవానీపురం, కుమ్మరి పాలెం సెంటర్‌కు వెళ్ళు సరికి ట్రాఫిక్ రద్దీగా ఉన్నందున బస్సు బ్రేక్ వేయగా బస్సుకు వెనుక వైపున ఎపి16టిసి6895 నెంబరు గల ఆటోను నడుపుతున్న పై నిందితుడు అజాగ్రత్తగా ఆటోను నడిపి బస్సును గ్రుద్ది మరియు బస్సులోని కండక్టర్‌ను మరియు బస్సు నడుపుతున్న తనను దుర్భాషలు ఆడి బస్సు ముందు అద్దము మరియు ఎడమవైపున ఉన్నటువంటి బస్సు అద్దాలను పగలకొట్టడం జరిగింది.

ఈ నేపథ్యంలో జరిగిన సంఘటనపై భవానీపురం పోలీస్ స్టేషన్‌లో ఇచ్చిన ఫిర్యాదు మేరకు హెచ్.సి శ్రీ యు.వెంకటేశ్వర రావు గారు కేసు నమోదు చేయగా దర్యాప్తులో భాగగా ఎస్.ఐ శ్రీ సి.హెచ్.రామకృష్ణుడు గారు నిందితుడైన విజయవాడ, భవానీపురం, స్వాతీ రోడ్డుకు చెందిన శంకరమంచి దుర్గారావు(28)ను ది.21.06.2015న అరెస్ట్ చేయడం జరిగింది.

పై కేసుకు సంబంధించి నిందితుడైన విజయవాడ, భవానీపురం, స్వాతీ రోడ్డుకు చెందిన శంకరమంచి దుర్గారావు(28)పై కోర్టులో నేరం రుజువుకావడంతో ఛీఫ్ మెట్రోపాలిటన్ మెజిస్ట్రేట్ కోర్టు జడ్జి శ్రీ భూపాల్ రెడ్డి గారు, ఈ రోజు అనగా ది.08.08.2019న నిందితునకు రూ.5,000/-జరిమానా విధిస్తూ న్యాయస్థానం తీర్పునివ్వడం జరిగింది. ఈ కేసును ప్రాసిక్యూషన్ తరుపున ఎ.పి.పి శ్రీ కృష్ణ కిషోర్ గారు, సి.యమ్.ఎస్ ఇన్ స్పెక్టర్ శ్రీ జి.శ్రీనివాస్ గారి పరివేక్షణలో ఎనిమిది మంది సాక్షులను విచారించడం జరిగింది.